


Sarvasaubhagyadayakam Vajrapanjaram Brahmalekhini Kavacham

——
ಸರ್ವಸೌಭಾಗ್ಯದಾಯಕಂ ವಜ್ರಪಂಜರಂ
ಬ್ರಹ್ಮಲೇಖಿನೀಕವಚಂ

——
Document Information



Text title : Brahmalekhini Kavacham
File name : brahmalekhinIkavacham.itx
Category : devii, devI, dashamahAvidyA, kavacha
Location : doc_devii
Transliterated by : Durga Sharma
Proofread by : Durga Sharma
Description/comments : From Brahmvīdyā Sampradaya
Latest update : June 1, 2026
Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 1, 2026

sanskritdocuments.org



ಸರ್ವಸೌಭಾಗ್ಯದಾಯಕಂ ವಜ್ರಪಂಜರಂ
ಬ್ರಹ್ಮಲೇಖಿನೀಕವಚಂ



ಶ್ರೀಪರಕೃಷ್ಣ ಉವಾಚ-

ಲೇಖಿನೀ ಮಹಾವಿದ್ಯಾ ಕೋಟಿಕಲ್ಪೇಷು ದುರ್ಲಭಾ .

ಶೃಣು ಕವಚಸ್ಯಾಸ್ಯ ಮುಷಿಃ ಪರಬ್ರಹ್ಮಸ್ಮೃತಃ .. ೧..

ಭಂದೋಽನುಷ್ಟುಪ್ ಪ್ರೋಕ್ತಾ ದೇವತಾ ಲೇಖಿನೀಶ್ವರೀ .

ವಾಗ್ಭವಬೀಜಂ ಚ ಶಕ್ತಿಕೂಟಬೀಜಕಂ .. ೨..

ಕೂರ್ಚಬೀಜೋತ್ಕೀಲನಾಂ ಸೌಭಾಗ್ಯನಿರ್ಣಯಾಯ ಚ .

ಮದೀಯಾಂಕಲಿಪಿಸಂಶೋಧನಾರ್ಥೇ ವಿನಿಯೋಗಃ ಸ್ಮೃತಃ .. ೩..

.. ಅಥ ಕವಚಂ ..

ಪ್ರಣವಂ ಮೇ ಶಿರಃ ಪಾತು ಮಾಯಾಂ ಚ ಮಮ ಭಾಲಕಂ .

ಏಕಾಕ್ಷರೀ ಪರಾ ಶಕ್ತಿಃ ಸ್ರವಂತೀ ಪಾತು ಚಕ್ಷುಷೀ .. ೪..

ತ್ಯಕ್ಷರೀ ತ್ಯಂಬಕಾಕಾರಾ ನಾಸಿಕಾಂ ಮೇ ಸದಾವತು .

ಚತುರಕ್ಷರೀ ಮಹಾಮಾಯಾ ಮುಖಂ ಮೇ ಪಾತು ಸರ್ವದಾ .. ೫..

ಪಂಚದಶಾಕ್ಷರೀ ನಿತ್ಯಾ ಜಿಹ್ವಾಂ ರಕ್ಷೇತ್ ಕುಲೇಶ್ವರೀ .

ಷೋಡಶೀ ಷೋಡಶಾರ್ಣಾ ಚ ಕಂಠಂ ಮೇ ಪಾತು ಚಿನ್ಮಯೀ .. ೬..

ಐಂ ಹ್ರೀಂ ಐಂ ಸಂಪುಟಾಕಾರಾ ಕರ್ಣಯುಗ್ಮಂ ಸದಾವತು .

ಕ್ಲೀಂ ಬ್ಲೂಂ ಕ್ಲೀಂ ಬೀಜರೂಪಾ ಚ ಕಪೋಲೌ ಮೇ ಸದಾವತು .. ೭..

ಮಾಯಾಬೀಜಂ ಮಹಾದೀಪ್ತಂ ದಂತಪಂಕ್ತಿಂ ಮಮಾವತು .

ಕೂರ್ಚಬೀಜಂ ಪರಾಕಾರಂ ಚಿವುಕಂ ಮೇ ಸದಾವತು .. ೮..

ವಧೂಬೀಜಂ ಮಹಾಗುಹ್ಯಂ ರಸನಾಂ ಮೇ ಸದಾವತು .

ಲೇಖಿನೀ ಸರ್ವವರ್ಣೇಶಾ ಗ್ರೀವಾಂ ಪಾತು ಮಹೋತ್ಕಟ .. ೯..

ಗಾಯತ್ರೀ ಪಾತು ಮೇ ಸ್ಕಂಧೌ ಸಾವಿತ್ರೀ ಬಾಹುಯುಗ್ಮಕಂ .

ಸರಸ್ವತೀ ಕರೌ ಪಾತು ತಾರಾ ಅಂಗುಲೀಮೂಲಕಂ .. ೧೦..

ಉಗ್ರತಾರಾ ನಖಾಗ್ರಂ ಚ ನೀಲಸರಸ್ವತೀ ತಥಾ .

ವಕ್ಷಃಸ್ಥಲಂ ಸದಾ ರಕ್ಷೇತ್ ಶಾರದಾ ಸರ್ವಮಂಗಲಾ .. ೧೧..

ಶ್ಯಾಮಾ ಪಾತು ದ್ವಿಪಾರ್ಶ್ವಂ ಚ ಮಾತಂಗೀ ಸ್ತನಮಂಡಲಂ .

ಬಗಲಾಮುಖೀ ಮಹೋದಗ್ರೋ ನಾಭಿಂ ಪಾತು ಭಯಾತುರ .. ೧೨..
 ರಾಜಮಾತಂಗಿನೀ ಪಾತು ಜಠರಂ ಕುಕ್ಷಿಭಾಗಕಂ .
 ಮಹಾಪಿಶಾಚಿನೀ ರಕ್ಷೇತ್ ಪೃಷ್ಠವಂಶಂ ಸಮಂತತಃ .. ೧೩..
 ಕೋಟಿಶ್ವರೀ ಕಟಿಂ ಪಾತು ಕಲ್ಪಭೇದಿನೀ ಗುಹ್ಯಕಂ .
 ಹಸ್ತಿಯೋಗಿನೀ ಮೇ ಊರೂ ರಹಸ್ಯಯೋಗಿನೀ ತಥಾ .. ೧೪..
 ಬ್ರಾಹ್ಮೀ ಪಾತು ಜಾನುಯುಗ್ಮಂ ಬ್ರಹ್ಮಯೋಗಿನೀ ಜಂಘಕಂ .
 ಬ್ರಹ್ಮಲೇಖಿನೀ ಪಾತು ಪಾದೌ ಬ್ರಹ್ಮಾಣೀ ಪಾದಪೃಷ್ಠಕಂ .. ೧೫..
 ಅಕ್ಷರಾ ಪಾತು ಪಾದಾಂಗುಲೀಃ ಮಹಾಸರಸ್ವತೀ ತಥಾ .
 ನೀಲಾದೇವೀ ಸರ್ವಗಾತ್ರಂ ಪಾತು ಮಾಂ ಸರ್ವಸಂಕಟೇ .. ೧೬..
 ಆದಿಶಾರದಾ ಸದಾ ರಕ್ಷೇತ್ ಸ್ವಪ್ನೇ ಜಾಗರಣೇ ಪಥಿ .
 ವೀಣಾಪಾಣಿರ್ಜ್ಞಾನಮಯೀ ಸರ್ವದಿಕ್ಷು ಸದಾವತು .. ೧೭..
 ದುರ್ಗಾ ದುರ್ಗತಿಕಾ ಪಾತು ಸಂಗ್ರಾಮೇ ರಾಜಮಂದಿರೇ .
 ಪಂಚಪ್ರಾಣಾನ್ ಮಹಾಮಾಯಾ ಲೇಖಿನೀರೂಪಧಾರಿಣೀ .. ೧೮..
 ರಕ್ತಮಾಂಸಮಸ್ಥಿಮಜ್ಜಾಂ ಶುಕ್ರಂ ತ್ವಚಂ ತಥೈವ ಚ .
 ಧಾತೂನ ಸರ್ವಾನ್ ಶರೀರೇ ತು ಪಾತು ದೇವ್ಯಕ್ಷರೇಶ್ವರೀ .. ೧೯..
 ಭೂಚರೀ ಖೇಚರೀ ಚೈವ ಪಾತು ಮಾಂ ಕುಲವರ್ಧಿನೀ .
 ಯಾದೃಶಂ ರೂಪಮಾಸ್ಥಾಯ ವಿಲಿಖೇದ್ ದೈವಮಕ್ಷರಂ .. ೨೦..
 ತಾದೃಶಂ ರೂಪಮಾಸ್ಥಾಯ ಪಾತು ಮಾಂ ಸರ್ವತೋ ವಿಭುಃ .
 ಇಡಾ ಪಿಂಗಲಾ ಸುಷುಮ್ನಾ ನಾಡೀತಂತ್ರಂ ಮಮಾವತು .. ೨೧..
 ಸಹಸ್ರಾರದಲಪದ್ಮಂ ಮಹಾಬಿಂದುಂ ಸದಾವತು .
 ಅಕ್ಷರಮಾಲಾ ಮಹಾದೀಪ್ತಾ ಸರ್ವಾಂಗಂ ಮೇ ಸದಾವತು .. ೨೨..
 ಬಿಂದುದ್ವಂದ್ವಮಯೀ ಚೈವ ಪಾತು ಮೇ ನೇತ್ರಮಂಡಲಂ .
 ತ್ರಿಕೋಣಮಧ್ಯಸಂವಿಷ್ಟಾ ಭ್ರೂಯುಗಂ ಮೇ ಸದಾವತು .. ೨೩..
 ಕಾದಿರೂಪಾ ಪಾತು ಕಂಠಂ ಹಾದಿರೂಪಾ ಚ ಹೃದ್ಗತಂ .
 ಸಾದಿರೂಪಾ ಮಹಾದೇವೀ ನಾಭಿದೇಶಂ ಸದಾವತು .. ೨೪..
 ವಾಗ್ವಾಢ್ಯಾ ಮಹಾಲೇಖಾ ದಕ್ಷಿಣಂ ಪಾರ್ಶ್ವಮಾವತು .
 ಕಾಮಕೂಟಾತ್ಮಿಕಾ ದೇವೀ ವಾಮಪಾರ್ಶ್ವಂ ಸದಾವತು .. ೨೫..
 ಶಕ್ತಿಕೂಟಾ ಮಹಾಗುಹ್ಯಾ ಪೃಷ್ಠಭಾಗಂ ಸದಾವತು .
 ಲಜ್ಜಾಬೀಜಂ ಮಹಾಭಾಸಕ ಹೃದಯಂತರಂ ಮಮಾವತು .. ೨೬..
 ಶ್ರೀಬೀಜಂ ಪಾತು ಮೇ ಕೋಶಾಂ ಕೌಲೀಂ ಚ ಪಾತು ಕೌಲಿಕೀ .
 ಮಂತ್ರಲೇಖಮಯೀ ನಿತ್ಯಾ ಬುದ್ಧಿಂ ಮೇ ಪಾತು ಸರ್ವದಾ .. ೨೭..
 ಚಿತ್ತಂ ಚೇತೋ ಮದೀಯಂ ಚ ಜ್ಞಾನರೂಪಂ ಕಲಾವತೀ .


ಅಹಂಕಾರಂ ಮಮ ರಕ್ಷೇತ್ ಸರ್ವವಿದ್ಯಾವಿಶಾರದಾ .. ೨೮..
 ಶಬ್ದಾಕ್ಷರಮಯೀ ರೇಖಾ ಶ್ರೋತ್ರೇಂದ್ರಿಯಂ ಮಮಾವತು .
 ಸ್ಪರ್ಶಾಕ್ಷರಮಯೀ ನಿತ್ಯಾ ತ್ವಗಿಂದ್ರಿಯಂ ಸದಾವತು .. ೨೯..
 ರೂಪಾಕ್ಷರಮಯೀ ಜ್ಯೇಷ್ಠಾ ಚಕ್ಷುರಿಂದ್ರಿಯಮವಾತು .
 ರಸಾಕ್ಷರಮಯೀ ಶ್ರೇಷ್ಠಾ ಜಿಹ್ವೇಂದ್ರಿಯಂ ಮಮಾವತು .. ೩೦..
 ಗಂಧಾಕ್ಷರಮಯೀ ಶುದ್ಧಾ ಘ್ರಾಣೇಂದ್ರಿಯಂ ಸದಾವತು .
 ವಾಕ್ಪಾಣಿಪಾದಪಾಯೂಂಶ್ಚ ಪಾತು ದೇವ್ಯಕ್ಷರೇಶ್ವರೀ .. ೩೧..
 ಜಾಗ್ರದವಸ್ಥಾಂ ಸದಾ ರಕ್ಷೇತ್ ವಿಶ್ವರೂಪಾ ಪರಾತ್ಪರಾ .
 ಸ್ವಪ್ನಾವಸ್ಥಾಂ ಮಹಾಸೂಕ್ಷ್ಮಾ ತೈಜಸಾಖ್ಯಾ ಸದಾವತು .. ೩೨..
 ಸುಷುಪ್ತವಸ್ಥಾಂ ನಿತ್ಯಂ ಮೇ ಪ್ರಾಜ್ಞರೂಪಾ ಮಮಾವತು .
 ತುರಿಯಾಸ್ಥಾಂ ಮಹಾಶೂನ್ಯಾ ಬಿಂದುರೂಪಾ ಸದಾವತು .. ೩೩..
 ಪೂರ್ವಸ್ಥಾಂ ಪಾತು ಮಾಂ ವಾಣೀ ಆಗ್ನೇಯ್ಯಾಂ ತಾರಿಣೀ ತಥಾ .
 ದಕ್ಷಿಣಸ್ಥಾಂ ಮಹಾಶ್ಯಾಮಾ ನೈಋತ್ಯಾಂ ಉಗ್ರತಾರಿಣೀ .. ೩೪..
 ಪಶ್ಚಿಮಾಯಾಂ ಮಹಾದುರ್ಗಾ ವಾಯವ್ಯಾಂ ಬಗಲಾಮುಖೀ .
 ಉತ್ತರಸ್ಥಾಂ ಸದಾ ರಕ್ಷೇತ್ ಮಾತಂಗೀ ರಾಜಮಾತುಲ .. ೩೫..
 ಐಶಾನ್ಯಾಂ ಪಾತು ಮಾಂ ಬ್ರಾಹ್ಮೀ ಊರ್ಧ್ವಂ ಬ್ರಹ್ಮಮಯೀ ಪರಾ .
 ಅಧಸ್ತಾತ್ ಪಾತು ಮಾಂ ನಿತ್ಯಂ ಪಾತಾಲವಾಸಿನೀ ಶಿವಾ .. ೩೬..
 ದಿಗ್ವಿದಿಕ್ಷು ಚ ಸರ್ವತ್ರ ಸರ್ವವ್ಯಾಪಿನೀ ಲೇಖಿನೀ .
 ವಜ್ರರೇಖಾಪರಿಘೃತೇ ರಕ್ಷೇತ್ ಮಾಂ ಕುಲಮಂದಿರೇ .. ೩೭..
 ಯಂತ್ರಲೇಖಮಹಾಪ್ರಾಚೀ ಮಂತ್ರಕೀಲನಸಂಸ್ಕೃತಾ .
 ಮಹಾಪಿಶಾಚಮಂತ್ರೇಭ್ಯೋ ರಕ್ಷೇತ್ ಮಾಂ ಸರ್ವದಾ ವಿಭುಃ .. ೩೮..
 ಜಲಮಧ್ಯೇ ಸ್ಥಲಮಧ್ಯೇ ಚ ರಣೇ ರಾಜಕುಲೇ ಪಥಿ .
 ಮಹಾಶೈಲತಟೇ ಘೋರೇ ಪಾತು ಮಾಂ ಕಾಮರೂಪಿಣೀ .. ೩೯..
 ವಿವಾದೇ ಶಾಸ್ತ್ರಚರ್ಚಾಯಾಂ ಸಭಾಯಾಂ ಶತ್ರುಸಂಕಟೇ .
 ದಂತೌಷ್ಣಿಕಂಠಜಿಹ್ವಾಸು ಪಾತು ಮಾಂ ಶಾರದಾ ಸ್ವಯಂ .. ೪೦..
 ಅಜ್ಞಾನಾತ್ ಜ್ಞಾನತೋ ವಾಽಪಿ ಯತ್ ತ್ಯಕ್ತಂ ಕವಚೇ ಮಮ .
 ತತ್ಸ ರಕ್ಷೇತ್ ಮಹಾದೇವೀ ಲೇಖಿನೀ ಸರ್ವಮಂಗಲಾ .. ೪೧..
 ಪಾದತಲಾತ್ ಶಿರೋ ಯಾವತ್ ಶಿರಸಃ ಪಾದತಲಕಂ .
 ವಜ್ರಕೋಟಿಸಮಂ ಗಾತ್ರಂ ಪಾತು ದೇವೀ ನಿರಂತರಂ .. ೪೨..

ಕವಚಸ್ಯ ಫಲಶ್ರುತಿಃ


ಇತ್ಯೇತತ್ಕವಚಂ ದಿವ್ಯಂ ವಜ್ರಪಂಜರಮುತ್ತಮಂ .
 ಗುಹ್ಯಾದ್ಗುಹ್ಯತರಂ ತತ್ತ್ವಂ ಸರ್ವಸೌಭಾಗ್ಯದಾಯಕಂ .. ೧..
 ನ ದೇಯಂ ಯಸ್ಯ ಕಸ್ಯಾಪಿ ಗೋಪಿತಂ ಕುಲಪುಸ್ತಕೇ .
 ಯಃ ಪಠೇಚ್ಛಣುಯಾದ್ವಾಪಿ ತ್ರಿಸಂಧ್ಯಂ ನಿಯತಃ ಶುಚಿಃ .. ೨..
 ತಸ್ಯ ಹಸ್ತಗತಾ ಸಿದ್ಧಿಃ ಸಾಕ್ಷಾದ್ವಾಗೀಶ್ವರೋ ಭವೇತ್ .
 ಏತನ್ಮಹಾಕವಚಂ ಗುಹ್ಯಂ ಯೋ ನ ಜಾನಾತಿ ಮಾನವಃ .. ೩..
 ಸ ಜಪೇತ್ ಸತತಂ ಮಂತ್ರಂ ತಸ್ಯ ಮಂತ್ರೋ ನ ಸಿದ್ಯತಿ .
 ಸಾರಸ್ವತಂ ಮಹಾಮಂತ್ರಂ ಲೇಖಿನೀಮಂತ್ರಮುತ್ತಮಂ .. ೪..
 ದೀಕ್ಷಿತೋಽಪಿ ಕುಲಾಚಾರೇ ಕೋಟಿಕಲ್ಪೈರ್ನ ವಿಂದತಿ .
 ಕವಚೇನ ವಿನಾ ಮರ್ತ್ಯೋ ಮಂತ್ರಜಾಪ್ಯಂ ಕರೋತಿ ಯಃ .. ೫..
 ತಸ್ಯ ಭಾಗ್ಯಕ್ಷಯೋ ಯಾತಿ ಮಂತ್ರಾಶ್ಚ ಮಲಿನಾಸ್ತಥಾ .
 ಕೋಟ ಕಲ್ಪಂ ಜಪೇದ್ವಾಪಿ ಶ್ರಮ ಏವ ಹಿ ಕೇವಲಂ .. ೬..
 ತಸ್ಮಾತ್ಸರ್ವಪ್ರಯತ್ನೇನ ಕವಚಂ ಪ್ರಪಠೇತ್ಪುರಾ .
 ಪಶ್ಚಾನ್ಮಂತ್ರಂ ಜಪೇತ್ಪಾಜ್ಞಃ ಸ ಸಾಕ್ಷಾದ್ ಭೈರವೋ ಭವೇತ್ .. ೭..
 ರಕ್ಷಾಕಾಮೋ ಮಹಾಮರ್ತ್ಯೋ ಯಃ ಕಶ್ಚಿದ್ ಭುವಿ ವರ್ತತೇ .
 ತೇನ ನ ಗಂತವ್ಯಂ ಕ್ವಾಪಿ ಕವಚೇನ ವಿನಾ ಪದಂ .. ೮..
 ನ ಪದೈಕಂ ಪ್ರಗಚ್ಛೇಚ್ಛ ನ ಚ ಗಚ್ಛೇತ್ ಕದಾಚನ .
 ವಿನಾ ಕವಚಪಾರಾತ್ಪು ಮಾರ್ಗಂ ನೈವ ಪ್ರವಿಶೇತ್ ಪುಮಾನ್ .. ೯..
 ಯದಿ ಗಚ್ಛೇತ್ ಪ್ರಮಾದೇನ ಮಂದಬುದ್ಧಿಃ ವಿಮೋಹಿತಃ .
 ತದೈವ ತಸ್ಯ ವಿಘ್ನಾನಿ ಜಾಯಂತೇ ಸರ್ವತೋಮುಖಂ .. ೧೦..
 ಭೂತಪ್ರೇತಪಿಶಾಚಾಶ್ಚ ಡಾಕಿನೋ ಯಾತುಧಾನಾಃ .
 ರಿಪವಃ ಶಸ್ತ್ರಹಸ್ತಾಶ್ಚ ತಂ ಹಿಂಸಂತಿ ಪದೇ ಪದೇ .. ೧೧..
 ತಸ್ಮಾದ್ ಗೃಹಾದ್ ವಿನಿಷ್ಠಾಂತೇ ಕವಚಂ ಧಾರಯೇತ್ ಪಠೇತ್ .
 ತಸ್ಯ ಪಾದಯುಗೇ ನಿತ್ಯಂ ರಕ್ಷಾ ತಿಷ್ಠತಿ ಸರ್ವದಾ .. ೧೨..
 ಷಣ್ಮಾಸಧಾರನಾದಸ್ಯ ವಜ್ರಕಾಯೋ ಭವೇನ್ನರಃ .
 ನ ಶಸ್ತ್ರೈ ಭಿದ್ಯತೇ ಗಾತ್ರಂ ನ ಚಾಗ್ನಿರ್ಧಹತೇ ಕಚಿತ್ .. ೧೩..
 ವಿಷಂ ಸ್ಥಾವರಜಂಗಮಂ ಕೃತ್ರಿಮಂ ಚಾಭಿಚಾರಿಕಂ .
 ಪ್ರಶಾಮ್ಯೇದಮೃತಂ ಯಾತಿ ಕವಚಸ್ಯ ಪ್ರಭಾವತಃ .. ೧೪..
 ಯಃ ಪಠೇತ್ ಪರಮಂ ದಿವ್ಯಂ ಸ ವಶಂ ನಯತೇ ಜಗತ್ .
 ರಾಜಾನೋ ರಾಜಪುತ್ರಾಶ್ಚ ನಾರ್ಯಶ್ಚ ಕುಲಜಾಸ್ತಥಾ .. ೧೫..

ತಸ್ಯಾಧೀನಾ ಭವಂತ್ಯೇವ ದಾಸಭೂತಾ ನಿರಂತರಂ .
ಮಹೋತ್ಪಾತೇ ಚ ದುರ್ಭಿಕ್ಷೇ ಶ್ಮಶಾನೇ ಸಂಕಟೇ ತಥಾ .. ೧೬..
ಕವಚಂ ಸಂಸ್ಕರನ್ ಮರ್ತ್ಯೋ ಹ್ಯಕ್ಷತೋ ವಿಜಯಾನ್ವಿತಃ .
ಲಿಖಿತ್ವಾ ಧಾರಯೇದ್ಯಸ್ತು ಕಂಠೇ ವಾ ದಕ್ಷಿಣ ಭುಜೇ .. ೧೭..
ತಸ್ಯ ಗೇಹೇ ಸ್ಥಿರಾ ಲಕ್ಷ್ಮೀಃ ವಾಣೀ ಚ ವದನೇ ವಸೇತ್ .
ಇತಿ ತೇ ಕಥಿತಂ ಗರ್ಭ ಪರಕೃಷ್ಣರಹಸ್ಯಕಂ .. ೧೮..
ಭಾಗ್ಯರೇಖಾವಿಶೋಧನಂ ಸರ್ವಕಾರಣಕಾರಣಂ .
ನ ಕಾಲೋ ಬಾಧತೇ ತಸ್ಯ ನ ಮೃತ್ಯುಃ ಪ್ರಭವತ್ಯಪಿ .. ೧೯..
ಚಿನ್ಮಯಃ ಸುಭಗೋ ಲೋಕೇ ಮಹಾಕೀರ್ತಿಸಮನ್ವಿತಃ .
ಸರ್ವಮಾರ್ಗೇಷು ಮಾಂ ಪಾತು ಪರಕೃಷ್ಣೋ ಜಗನ್ಮಯಃ .. ೨೦..
ಇತಿ ಸರ್ವಸೌಭಾಗ್ಯದಾಯಕಂ ವಜ್ರಪಂಜರಂ ಬ್ರಹ್ಮಲೇಖಿನೀಕವಚಂ ಸಂಪೂರ್ಣಂ

Encoded and proofread by Durga Sharma

——
Sarvasaubhagyadayakam Vajrapanjaram Brahmalekhini Kavacham

pdf was typeset on June 1, 2026

——
Please send corrections to sanskrit@cheerful.com

